

دفتر افسر اعلیٰ تعلقات عامہ

جامعہ ملیہ اسلامیہ

پریس ریلیز

امتحان کے نتائج کے اعلان میں تیزی لانے کے لیے جامعہ ملیہ اسلامیہ میں نیوا یو ایویشن ہال کا افتتاح:
جامعہ ملیہ اسلامیہ نے پہلے ہی اسی فیصد انٹرنس نتائج کے اعلان کے ساتھ دوسرے اداروں کو پیچھے چھوڑا

New Delhi, July 07, 2025

یونیورسٹی امتحانات اور انٹرنس کے نتائج کے اعلان کی کاروائی میں تیزی لانے کے مقصد سے جامعہ ملیہ اسلامیہ نے دفتر کنٹرولر امتحانات میں نیوا یو ایویشن ہال کا افتتاح کیا۔ پروفیسر مظہر آصف، شیخ الجامعہ، جامعہ ملیہ اسلامیہ اور پروفیسر محمد مہتاب عالم رضوی، مسجل، جامعہ ملیہ اسلامیہ نے پون کمار شرما کنٹرولر امتحانات (سی او ای) جامعہ ملیہ اسلامیہ اور ڈپٹی کنٹرولر امتحانات، جامعہ ملیہ اسلامیہ پروفیسر احتشام الحق کی موجودگی میں نئے ایو ایویشن ہال کا افتتاح کیا۔ قابل ذکر ہے کہ جاری داخلہ مرحلے کے دوران جامعہ ملیہ اسلامیہ اسی فیصد سے زیادہ انٹرنس امتحانات کے اعلان کے ساتھ دوسرے اداروں سے کافی آگے ہے۔

سی او ای آفس بلڈنگ کے دوسرے فلور پر واقع نیا افتتاح شدہ ملٹی پر پز ہال آبزور اور جائزہ کنندگان کے لیے بنایا گیا ہے۔ ہال پورا ایئر کنڈیشنڈ ہے اور سامان کے لیے الماریاں بھی ہیں اور ایک ہی چھت کے نیچے داخلے اور جائزے سے متعلق تمام سرگرمیوں کے لیے ایک خاص اور کافی کشادہ جگہ ہے۔

پروفیسر مظہر آصف نے امتحان کے نتائج کے جلد اعلان پر اظہار مسرت و اطمینان کے ساتھ جائزہ کی کاروائی کے لیے بہترین سہولت کی فراہمی کی ستائش کرتے ہوئے کہا ”میں سی او ای، ڈپٹی سی او ای اور سی او ای کے دفتر میں مصروف کار دفتر کے اہل عملہ کا شکر گزار ہوں جس نے دو ہزار پچیس کے داخلہ امتحانات کے اعلان کے بعد گزشتہ تین مہینوں میں سخت محنت کی ہے اور جن کی کوششوں کی وجہ سے یہ ممکن ہو سکا ہے۔ پروفیسر آصف نے مزید کہا ”میں یونیورسٹی میں اثبات، سلیمیت اور جامعہ ملیہ اسلامیہ کے ماحولیاتی نظام میں مسرت کی فضا تیار کرنا چاہتا ہوں۔ انھوں نے بتایا کہ قومی تعلیمی پالیسی کی مسودہ کمیٹی کے رکن کی حیثیت سے انھوں نے محسوس کیا ہے کہ مناسب وقت پر تنخواہوں اور ترقیات کی ادائیگی دوائیے عناصر ہیں جو یونیورسٹی فیکلٹی اراکین اور اسٹاف ممبران کو اپنی صلاحیتوں کو بھرپور بروئے کار لانے کے لیے انھیں ترغیب و تشویق دلاتے ہیں۔ میری انتظامیہ اسی اصول پر عمل پیرا ہے۔ اور اس کے مثبت نتائج سامنے ہیں۔“

پروفیسر رضوی نے کہا ”ہمارا نصب العین ایک جامعہ ایک کنبہ ہونا چاہیے جسے صحیح معنوں میں اسی وقت حاصل کیا جاسکتا ہے

جب ہمارا تدریسی و غیر تدریسی عملہ یونیورسٹی کی بہتری کے لیے ساتھ مل کر کام کرے تاکہ جامعہ این آئی آر ایف کی تیسری پوزیشن سے دوسری پوزیشن حاصل کر سکے۔ پروفیسر رضوی نے اس یقین کا اظہار کیا کہ نئے افتتاح شدہ ہال کے ساتھ جائزہ کاروں کے لیے بہترین سہولیات دستیاب ہوں گی تاکہ امتحان کی جائزہ کاروائی میں تیزی کے ساتھ اسے باضابطہ اور منظم کیا جاسکے۔ پروفیسر رضوی نے داخلہ کاروائی میں انتہائی شفافیت برقرار رکھنے کے لیے جامعہ برادری کو مبارک باد دی اور کہا کہ ”یہ غیر معمولی بات ہے کہ یونیورسٹی نے بغیر کسی کی مدد و اعانت کے صرف اپنی سہولیات کے استعمال اور اسٹاف کی مدد سے ملٹی سٹی انٹرنس امتحان کی کاروائی انجام دی۔ پروفیسر رضوی نے دہراتے ہوئے کہا یہ صرف جامعہ کی اہم حصولیابی نہیں ہے بلکہ یہ بے نظیر کارنامہ ہے۔ پروفیسر رضوی نے سی او ای، ڈپٹی سی او ای اور تمام سی او ای دفتر کے عملہ کے ساتھ ساتھ ڈینز، صدور، ڈائریکٹرز، فیکلٹیز اور غیر تدریسی عملہ کی کاوشوں کی تعریف کی۔

پروفیسر شرما، کنٹرولر امتحانات نے سی او ای کے دفتر میں داخلوں اور امتحانات سے متعلق دو سیکشن میں جاری سرگرمیوں کو مفصل خاکہ پیش کیا۔ انھوں نے جامعہ برادری کا شکریہ ادا کیا اور جواب کی کاپی اور نمبرات کو وقت پر جمع کرنے کی وجہ سے خاص طور سے فیکلٹی اراکین کا کا شکریہ ادا کیا جس کی وجہ سے نتائج کا جلد اعلان ممکن ہو سکا۔

پروفیسر احتشام الحق، ڈپٹی کنٹرولر امتحانات نے اپنی استقبالیہ تقریر میں سامعین کو بتایا کہ ایوے لو ایشن ہال کے قیام اور اس کی تجدید کا آئیڈیا عزت مآب شیخ الجامعہ اور مسجل جامعہ ملیہ اسلامیہ کا تھا اور ان کے مسلسل تعاون اور عہد کی وجہ سے یہ کام ریکارڈ وقت میں پایہ تکمیل کو پہنچا ہے۔ پروفیسر حق نے شیخ الجامعہ اور مسجل جامعہ ملیہ اسلامیہ کی قیادت کی تعریف کی جن کی سرپرستی اور رہنمائی میں جامعہ کے مختلف شعبے ہمہ جہت ترقی کے گواہ بنے ہیں۔ پروفیسر حق نے حاضرین کو بتایا کہ سال دو ہزار پچیس اور چھیس میں داخلہ کاروائی آخری مرحلے میں ہے اور جامعہ اس خصوص میں ملک کی دوسری یونیورسٹیوں سے کافی آگے ہے۔

ابتدا میں شیخ الجامعہ، مسجل، جامعہ ملیہ اسلامیہ، سی او ای اور ڈپٹی سی او ای نے سی او ای دفتر کے احاطے میں شجر کاری کی۔ ڈاکٹر سنیل نے پروگرام کی نظامت کے فرائض انجام دیے۔ اور ڈاکٹر خالد رضا کے اظہار تشکر کے ساتھ پروگرام اختتام پذیر ہوا۔

پروفیسر صائمہ سعید

افسر اعلیٰ، تعلقات عامہ

جامعہ ملیہ اسلامیہ